

सारसं, त्रि, (सरसि भवम् । सरस् + ञच् ।)
सरोवरोद्भवजलादि । तज्जलगुणाः । तथा,—
“नद्याः शैलवराणां यत्र संसृज्य तिष्ठति ।
तत् सरोजजलं क्वचं तदङ्गः सारसं स्मृतम् ॥
सारसं सलिलं बभूव दृष्ट्वा न मधुरं लघु ।
रोचनं तुवरं रुचं वक्षस्वमलं सितम् ॥”
इति भावप्रकाशः ॥

(यथा च ।

“सारं घनं वातकफानुकारि
त्वग्दोषकृत् तत् कटु दौषणम् ।
प्रोक्तं विपाके भ्रमशोषकारि
स्यात् सारसं नो सुखकारि वारि ॥”
इति हारीते प्रथमस्थाने सप्तमेऽध्याये ॥
सारसः, पुं, चन्द्रः । इति मेदिनी ॥
सारसः, पुं, स्त्री, (सरसि भवः । ञच् ।) खनाम-
ख्यातपक्षी । तत्पर्यायः । पुष्कराङ्गः २ ।
इत्यमरः । २ । ५ । २२ ॥ गोनर्हः ३ नाङ्कुरः ४
लक्षणः ५ लक्षणः ६ सरसीकः ७ सरोत्सवः ८
इति शब्दरत्नावली ॥ रसिकः ९ कामी १० ।
तन्मांसगुणाः । मधुरत्वम् । अमृतत्वम् । कषाय-
त्वम् । मज्जातिसारपित्तप्रहण्यर्थोनाशित्वम् ।
इति राजनिर्घण्टः ॥ * ॥ तस्य शकुनं यथा,—
“इष्टार्थसिद्धिः सकलास्तु दिक्षु
स्यात् सारसहृन्विलोकनेन ।
श्रुत्वास्तु पृष्ठे निनदं न गच्छेत्
सिन्धुत्वभौष्टं गृह एव यस्मात् ॥
वामेन योषितकुललाभकारी
शब्दस्तथाप्ये नृपतोऽर्थलब्धयः ।
यः सारसाभ्यां युगपद्विरावः
क्षतोऽपिरेण क्रमतोऽपि वामः ।
स वेदितव्यः कथितार्थकारी
क्रीडयस्याप्ययमेव वर्गः ॥”

इति वसन्तराजशाकुने सारसवर्गः ॥
सारसनं, स्त्री, (सारं सनीति ददातीति । ञच्
दाने + ञच् ।) काक्षी । स्त्रीकव्याभरणम् ।
इत्यमरः । २ । ६ । १०८ ॥ अस्य पर्यायः काक्षीः
शब्दे द्रष्टव्यः ॥ कक्षुकदार्यार्थं मध्यकायनिबद्ध-
पट्टिकादि । तत्पर्यायः । अधिकाङ्गम् २ ।
इत्यमरः । २ । ८ । ६३ ॥ इति कक्षुकदार्यार्थं
मध्यकाये निबद्धे पट्टिकादौ । सकक्षुकाः सस-
जाहाः मध्ये दार्यार्थं यद्वहन्ति तत् सारसनं
अधिकाङ्गञ्चोच्यते । इति भरतः ॥ (यथा,
किराते । १८ । ३२ ॥

“तवीत्तरीयं करिचर्म साङ्गजं
ज्वलन्निः सारसनं महानहः ।
सगाव्यपत्तिः शवभक्ष चन्दनं
कला हिमाशोष समस्तकासत ॥”
सारसी, स्त्री, (सारस + जातौ ङीष् ।) सारस-
पक्षी । इति हेमचन्द्रः ॥ (यथा, महाभारते ।
११ । १८ । १४ ।

“इसगदभाषिणो दुःखशोकप्रमोहिताः ।
सारस्य इव रासव्यः प्रतितः पश्य माधव ॥”

सारस्वतः, पुं, सरस्वती देवतास्येति । ञच् ।
विश्वदण्डः । (सरस्वत्या अयमिति । तस्ये-
मित्यण् ।) देशविशेषः । स तु इतिनापुरस्य
उत्तरपश्चिमभागे प्रसिद्धः । इति हेमचन्द्रः ॥
यथा । कूर्माङ्गण्यदेशानाह ।

“मध्ये सारस्वता मन्त्राः शूरसेनाः समायुराः
पाञ्चालशाख्यसाण्डव्यकुक्षेचगजाङ्गयाः ॥”

इति ज्योतिस्तत्त्वम् ॥

सारस्वतीनदीपुत्रमुनिविशेषः । सारस्वतदेशो-
द्भवब्राह्मणः । यथा,—

“सारस्वताः कान्यकुब्जा गौडमैथिलकोकलाः ।
पञ्च गौडा इति ख्याता विन्ध्यस्योत्तरवासिनः ॥”

इति पुराणम् ॥

कल्पविशेषः ॥ यथा,—

“सारस्वतस्य कल्पस्य मध्ये ये स्फुर्त्तारामराः ।
तद्भूतान्तोद्भवं लोके तज्जागवतमुच्यते ॥”

इति मातङ्ग ५० अध्यायः ॥

व्याकरणविशेषः । (नवमहापरबुगस्य व्यासः ।
यथा, देवीभागवते । १ । ३ । २८ ।

“सारस्वतस्तु नवमे त्रिधामा दशमे तथा ॥”
वृत्तविशेषे, स्त्री । यथा,—

“समूलपद्मादाय ब्रह्मो प्रक्षाल्य वारिणा ।
उदूखले चोदयित्वा रसं वस्त्रेण गालयेत् ॥

रसे चतुर्गुणे तस्मिन् वृत्तप्रस्यं विपाचयेत् ।
भौषधानि तु पेष्ठाणि तानीमानि प्रदापयेत् ॥

हरिद्रा मालतौ कुष्ठं त्रिवृती सहरोतकी ।
एतेषां पलिकान्भागान् शेषाणिकार्धिकाणि तु

पिप्पल्योऽथ विडङ्गानि सैन्धवं शर्करा वचा ।
सर्वमेतत् समालोष्य शनैश्च हग्निना पचेत् ॥

एतन्नाशितमात्रेण वाग्निशुद्धिं जायते ।
समरात्रप्रयोगेण किञ्चैः सह गौयते ॥

अर्द्धमासप्रयोगेण सोमरात्रौवपुर्भवेत् ।
मासमात्रप्रयोगेण श्रुतमात्रन्तु धारयेत् ॥

हन्त्यष्टादशकुष्ठानि अर्शांसि विविधानि च ।
पञ्चगुल्यान् प्रमेहान् कासं पञ्चविधं जयेत् ॥

बन्ध्यानाञ्च व नारीणां नराणामप्यरेतसाम् ।
वृत्तं सारस्वतं नाम बलवर्णान्निवर्धनम् ॥”

इति वैद्यकचक्रपाणिसंग्रहे रसायनाधिकारे ॥
इदमेव ब्रह्मवृत्तमित्याख्ययापि प्रसिद्धम् ॥३॥

वि, सरस्वतीसम्बन्धो । (यथा, याज्ञवल्क्ये ।
२ । ८३ ।

“वर्षिणां हि वधो यत्र यत्र सास्वतृत् वदेत् ।
तत्पावनाय निर्व्याप्यचरः सारस्वतो हिमैः ॥”

सारस्वतदेशसम्बन्धो ॥ (सरस्वतीनदीसम्बन्धो ।
यथा, मेघदूते । ५१ ।

“कृत्वा तासामभिगममपां सौम्य सारस्वतीना-
मन्तः शुद्धस्वमपि भविता वर्णमात्रेण कणः ॥”

सारस्वतकल्पः, पुं, (सारस्वतः कल्पः ।) सरस्व-
त्युपासनाप्रकरणम् । यथा,—

ब्रह्मोवाच ।

“शृणु ब्रह्मन् परं गुह्यं कल्पं सारस्वतं मम ।
यस्य विज्ञानमात्रेण जात्यापहरणं भवेत् ॥

सर्वशास्त्रप्रकाशश्च सर्वज्ञो जायतेऽचिरात् ।
अभ्यासाच्च भवेद्यस्य वाचशिवा भवन्ति हि ॥

अवापुस्त्रिदशा व्यासं वागीशत्वं ब्रह्मसतिः ।
हेपायनोऽपि यां ज्ञात्वा वेदव्यासोऽभवन्मुनिः ॥

मन्त्रोद्धारं प्रवक्ष्यामि साङ्गावरणपूजनैः ।
अनन्तं विन्दुना युक्तं वामगण्डान्तभूषितम् ॥

जपेत् द्वादशलक्षन्तु सूक्तोऽपि वाक्पतिर्भवेत्
नाभौ शुभ्रारविन्दश्च ध्यायेद्दृशदलं सुधीः ॥

तन्मध्ये भावयेन्नन्दो मण्डलानां त्रयं चिरम् ।
रत्नसिंहासनं तत्र वर्णज्योत्स्नामयं पुनः ॥

तस्योपरि पुनर्ध्यायेद्देवीं वागीश्वरीं ततः ।
मुक्ताकान्तिनिभां देवीं ज्योत्स्नाजाल-

विकाशिनीम् ॥

मुक्ताहारयुतां शुभ्रां शशिचन्द्रविभञ्जिताम् ।
विभ्रतीं दक्षहस्ताभ्यां व्याख्यां वर्षस्य मालि-

काम् ॥

अमृतेन तथा पूर्णं घटं दिव्यं पुस्तकम् ।
दधतीं वामहस्ताभ्यां पीनस्तनभरान्विताम् ॥

मध्ये क्षौणां तथा स्वच्छां नानारत्नविभूषिताम्
आत्माभेदेन ध्यात्वेवं ततः संपूजयेत् क्रमात् ॥

आद्येन दीर्घयुक्तेन कुर्यादङ्गानि हस्तयोः ।
हृदयादौ तथा कुर्याद्बीजेनाङ्गक्रिया पुनः ॥

भुवोर्मध्ये तथा नाभौ गुह्ये च देशिकस्तथा ।
न्यसेद्बीजं पुनर्वस्त्रो व्यापकं विन्यसेत्ततः ॥

पीठन्यासं तनौ कुर्यात् देवताभावशुद्धये ।
मातृकायान्तु यत् प्रोक्तं पीठमभ्यर्च्य यत्नतः ॥

वर्णाङ्गेनासनं दद्यात् मूर्त्तिं मूलेन कल्पयेत् ।
आवाह्य पूजयेत्तस्यां देवीं वागीश्वरीं ततः ॥

अङ्गैः प्रथमां वृत्तिः स्यात् द्वितीया शक्ति-
भिस्ततः ।

दलापेषु समभ्यर्च्य ब्रह्माख्याया यथाविधि ॥
लोकपाला बहिः पूज्यास्तेषामस्त्राणि तद्वहिः ।

एवं सम्पूजयेन्मन्त्रा जपहोमरतस्तदा ॥
कवित्वं लभते वाग्मौ लब्धेर्हार्दभिर्भुवम् ।

प्रातर्जङ्घा सहस्रन्तु पिबेद्ब्राह्मणं वचान्विताम्
न विस्मरति मिधावो श्रुतान् वेदागमार्नापि ।

कण्ठमात्रोदके स्थित्वा ध्यायेन्नास्तंष्टमण्डले ॥
ज्योतिःपुञ्जनिभां देवीं परिवारसमन्विताम् ।

वराभययुतां हस्ते सुद्रापुस्तकधारिणीम् ॥
जपन् सहस्रमात्रेण षण्मासं विजितेन्द्रियः ।

भौमां सम्प्राप्य वाक्सिद्धिं कवीनामग्रणीं भवेत्
सद्य योगं प्रवक्ष्यामि जायनाशकरं परम् ।

रात्रिशेषे समुत्थाय शुचिर्भूत्वा समाहितः ॥
शुद्धभावेन चात्मानं गुरुश्च परिकल्पयेत् ।

तत्प्रभापटलव्याप्तं जगत् सर्वं विचिन्तयेत् ॥
मूलाधारे स्थितां देवीं कुण्डलीं परदेवताम् ।

सुप्तां प्रोत्थाप्य तां शक्त्या क्रमाच्चक्राणि भेदयेत्
ततः परशिवे नोत्वा सौधीश्च प्रापयेत्ततः ।

ऊर्ध्वं शक्तिं विनिर्भेद्य जिह्वां दीपस्वरुपिणीम्
बीजरूपस्वरुप्या तु प्रोक्तसन्तीं परात्मिकाम् ।

शब्दब्रह्मस्वरूपां निखलां चिन्तयेत् पुनः ॥
तत्प्रभापटलव्याप्तं शरीरं चिन्तयेत्ततः ॥